

Sadea Kallacho Ekonnisvo Aitar (11/08/2024)
BONDKHONNICHEA VAURAK BHETTOILOLO AITAR
Vixoi: Vochat, Visvaxi Yatrekaram Koxim Jiyeun Sasnnachem Jivit Apnnayat

Gayonank Suchna:

Proves	- Amchea Bapa sorgavelea	A-02
D. T. V.	- Dhumpacho zoso pormoll	C-16
Krist-Prosad	- Mhojea Jevnnak ieiata	D-28
Xevott	- Vochum-ia	F-23

Vachpam: (1Raz.19:4-8; Ef.4:30-5:2; Ju.6; 41-51)

SURVATECHIM UTRAM

A True Christian is an ‘open window’ not a ‘closed door’. Khoro Kristanv zaun asa ‘uktem zonel’ nhoi ‘bond dar’. Uktea zonelantlean suriachim kirnnam bhitor sortat, punn bond darantlean fokot kallokh. Amchea jivitachi yatra choltanam amche mukhar don vatto ubeo asat, uzvaddacheo ani kallokhacheo, tantleo khoynchi-I ek vinchun kaddunk amkam sotea asa. Eka niz ani visvaxi Kristanvanchi vatt zaun asa, Kristachim kirnnam dusreanchea jivitant fankounk. Aiz jednam ami Bondkhonnichea Vaurak Bhettoilolo Aitar palltanv, amcho vixoi zaun asa, **“Vochat, visvaxi yatrekaram koxim jiyeun sasnnachem jivit apnnayat”** kiteak amcho Dev mogall ani doyall. Aplea mogan Tannem amchi soddvonn kelea ani aplea Putachea masa-rogta vorvim To amkam posta. Tachech ghottayen bondkhonnint asloleam bhavam-bhoininchea nirxel’lea kallzank ami visvaxi yatrekaram koxim amchea magnneam, teagam ani moga vorvim tankam ani tanchea kuttumbank ami sogllim dhir ani adar zaunk, tankam ani amam somestank sasnnachem jivit apnnaunk, hea Misachea Bolidanant kurpa magum-ia.

Bhavartechem Magnnem

1. Amchea Povitr-Sobhechea fuddareamni, aplea hinddachi mogan seva kortanam / zaitea prosnank ani addkollink fudo korcho poddta / oslea velar tannim Devacher aplo purnn bhavarth dhorunk / Bapachi kurpa tankam magum-ia.
2. Sorkari mon’xamni / Jezuche xikovnne pormannem sotan, nitin ani mogan aplo rajkornnik karbhar cholounk / ani he vorvim amcho somaz novo korunk / Bapachi kurpa tankam magum-ia.
3. Bondkhonnint asloleam pasot toxench somazachea vaittan ghuspololeam amchea bhavam-bhoinnimni / aplem jivit bodlun, vaittacho rosto soddun, boro rosto dhorunk / Bapachi kurpa tankam magum-ia.
4. Bondkhonnint vaur kortleank / toxench ‘Prison Ministry Goa’ hea volunteers ank / Jezu bhaxen khaltikayen ani lhan’vikayen apli seva korunk / Bapachi kurpa tankam magum-ia.
5. Piddek sampodloleam amche bhoinni Flossy Fernandes ani Emy Dias hanche pasot magum-ia; Devan tankam veginuch pekovnni diunk ani kuddi-otmeanchem boll tankam dilear puro mhonn Deva lagim magum-ia.
6. Aiz misachi mandavoll kortat _____
_____ tancher Devan axirvad ghalum. Ani tim Kristan kel’leo doyallecheo ani kaklutivont korneo korun, bhogsonnem diunk ani dusrea sovem mogan jieunk tankam Bapacho adar magum-ia.

Bhettovnim

Goribank Danam ani Unddo Soro

Mogalla Deva, Ami hi amchi mogachi bhett tuka bhettaitanv, hi mogachi bhett zaun asa amchea bhavarthachi khunna. Zaun hi bhettovnim amchi khuxi, tuji seva korunk and dusreacho mog korunk, zoso tuvem amcho kela. Hea mogache bhettek tuzo axirvad ghal ani him bhettevonim zaunk tujem raj fuddem vhorunk, hea sovsarant.

Toxench ami ho undo ani soro tujea mhukar gheun ietanv. Mogalla Bapa, ho undo ani soro khunnaita, tujea putachem, Jezu Kristachem Nimannem jevon and teag. Ho undo soro amkam ghottai zaunk, ani Jezuche khore xis koxe jieunk, tacheach pavlamni cholunk, Ho undo - soro ani danam, Bapachea hatan ghalum-ia.